

# Ardabjola

MARIO AZZOPARDI

- X'jismek, tifla?
- Jisimni Bint il-Wied u l-Għolja.
- U dil-fjura lewn lelà jagħti fil-vjola?
- L-aħħar warda, diq, tad-dinja: l-ardabjola.
- U mnejn qtajtha?
- Qtajtha mill-bronki ta' xmara 'nfettata  
Qtajtha minn faxx skur tad-duħħan  
qabel ma nqerdu l-friefet  
Qtajtha mill-kantina tal-belt tal-konkos  
Qtajtha minn splengun tax-xewk  
Qtajtha f'tebqa t'għajn  
Qtajtha f'tebqa t'għajn  
Mill-aħħar nifs ta' nannakola—  
L-aħħar fjura bejn lelə u bejn il-vjola  
L-aħħar warda: l-ardabjola.